



जिन विद्यार्थियों को अपनी नौकरियाँ व रिसर्च छोड़नी पड़ी हैं, फ्रांस ने उन्हें आमंत्रित किया

चीन ने भी ऐसे लोगों को अपने देश में आने का न्यौता दिया, काम करने के लिए व रिसर्च आगे बढ़ाने के लिए

-अंजन राॅय-
-राष्ट्रदूत दिल्ली ब्यूरो-
नई दिल्ली, 23 मई। कुछ दिन पहले एक फ्रांसीसी मंत्री ने एक टीवी साक्षात्कार में घोषणा की कि अमेरिका में अपनी नौकरियाँ और शोध पद छो चुके वैज्ञानिकों का फ्रांस में स्वागत किया जाएगा और यदि वे स्थानांतरित होना चाहें तो उन्हें फ्रांसीसी विश्वविद्यालयों या अनुसंधान संस्थानों में स्थान मिल सकता है।

अब चीन ने भी अमेरिकी वैज्ञानिकों को आमंत्रित करना शुरू कर दिया है। यह सिलसिला तब से चल रहा है, जब डॉनल्ड ट्रंप ने अमेरिकी विश्वविद्यालयों और अनुसंधान संस्थानों की फण्डिंग में तीव्र कटौती की थी। हावर्ड विश्वविद्यालय में कम से कम एक चौथाई छात्र विदेशों से पढ़ने आते हैं।

इसके अलावा, तथाकथित सरकारी दक्षता विभाग (डिपार्टमेंट ऑफ गवर्नमेंट एफिशिएन्सी डी.ओ.जी.ई.) की नीतियों के तहत, अमेरिका भर में वैसिक साइंस और फंडामेंटल रिसर्च प्रोजेक्ट्स को फण्डिंग से वंचित कर दिया गया है।

■ जैसा कि विदित ही है, ट्रम्प सरकार ने अमेरिका की युनिवर्सिटीज़ व रिसर्च संस्थाओं को मिलने वाले सरकार के अनुदान में भारी कमी की है।

■ अभी तक हावर्ड, जैसी आईबी लीग उच्चतम स्तर की युनिवर्सिटीज़ में एक चौथाई विद्यार्थी विदेशी ही हुआ करते थे और फण्डिंग कम होने से इन विदेशी मेधावी विद्यार्थियों की संख्या में भारी कमी आयी है।

■ हावर्ड के बारे में कहा जाता था कि अगर आप इस युनिवर्सिटी की सड़कों पर घूमने निकलें तो हर चौराहे पर कोई न कोई नोबल पुरस्कार विजेता व्यक्ति मिल जाता था।

■ स्वाभाविक ही है, चीन व फ्रांस इन मेधावी विद्यार्थियों को आकर्षित करने के लिए भारी सुविधा व अनुदान देने का वादा कर रहे हैं।

■ पर, अमेरिका ने हावर्ड में विदेशी विद्यार्थियों को प्रवेश देने पर प्रतिबंध लगा दिया है।

जैसे कि इतना नुकसान ही काफी नहीं था, ट्रंप प्रशासन ने हावर्ड विश्वविद्यालय पर अंतरराष्ट्रीय छात्रों को प्रवेश देने पर प्रतिबंध लगा दिया है। कहा

जाता है कि यदि आप हावर्ड कैम्पस में घुमें तो हर मोड़ पर कोई नोबल पुरस्कार विजेता आपसे टकरा सकता है।

हावर्ड, जो अपनी शैक्षिक उत्कृष्टता

और उच्चस्तरीय वैज्ञानिक तथा अन्य अनुसंधानों के लिए जाना जाता है, अकैडमिक स्टडीज़ और रिसर्च के लिए सर्वोत्तम विद्यार्थियों और शिक्षकों को चुनता है। अब यह नया प्रतिबंध विश्वविद्यालय को उच्चकोटि के विद्यार्थियों और शोधकर्ताओं से वंचित कर देगा।

इससे न केवल नये विदेशी विद्यार्थियों का प्रवेश बाधित होगा, बल्कि वैध विद्यार्थी वीजा रखने वाले वर्तमान विद्यार्थियों को भी अन्य विकल्प खोजने होंगे। समस्या यह है कि यह विश्वविद्यालय, जो क्वालिटी एजुकेशन और रिसर्च, विशेष रूप से साइन्स, टेक्नॉलजी, इंजीनियरिंग और मेथेमैटिक्स विषयों, में सबसे आगे रहा है, अब “ब्रेनड्रेन” का सामना करेगा।

हावर्ड विश्वविद्यालय और अन्य आइवी लीग संस्थान अमेरिका की विज्ञान और लिबरल आर्ट्स में श्रेष्ठता के गढ़ हैं। ये विश्वविद्यालय अमेरिकी उद्योग, अनुसंधान संस्थानों और सैन्य शोध के साथ गहरा जुड़ाव रखते हैं, जिसके कारण अमेरिका नये ज्ञान के क्षेत्र (शेष अंतिम पृष्ठ पर)

रिश्तत प्रकरण में विधायक पटेल को जमानत नहीं मिली

जयपुर, 23 मई। एसीबी मामलों की विशेष अदालत क्रम 1 ने विधानसभा में उठाए गए सवालों को वापस लेने के बदले रिश्तत लेने से जुड़े प्रकरण में बागीदारा के एमएलए जयकृष्ण पटेल की जमानत अर्जी को खारिज कर दिया है। पीठासीन अधिकारी सुरेन्द्र कुमार ने अपने आदेश में कहा कि आरोपी पर आरोप है कि उसने संगठित गिरोह बनाकर ढाई करोड़ रुपये की रिश्तत मांगी और पहली किश्त के रूप में 20 लाख रु. लेकर गिराह के जरिए उसे खुर्दबुर्द कर दिया। यह मामला गंभीर है और उसे जमानत देने से समाज पर गलत संदेश जाएगा। वह मौजूदा एमएलए है और मामले के अनुसंधान को प्रभावित

■ एसीबी मामलों की विशेष अदालत ने मामले को गंभीर मानते हुए जमानत की अर्जी खारिज की।

कर सकता है। मामले में अनुसंधान लंबित है। ऐसे में उसे जमानत दिया जाना उचित नहीं है।

आरोपी एमएलए की ओर से जमानत अर्जी में कहा गया कि जिन सवालों को वापस लेने की बात कही जा रही है, वह विधानसभा सत्र समाप्त हो चुका था। ऐसे में उसके पास परिवारी का कोई काम लंबित नहीं था और ना ही वह सक्षम था। शिकायतकर्ता ने परिवार में 2.50 लाख रुपए की राशि बताई है, लेकिन उस पर 2.50 करोड़ रुपए की रिश्तत मांगने का आरोप है। अर्जी में कहा गया है कि प्राथ्ी प्रतिष्ठित व्यक्ति व (शेष अंतिम पृष्ठ पर)

‘तमन्ना भाटिया को ‘‘मैसूर संदल सोप’’ का ‘‘ब्रैंड एंबेसडर’’ कैसे बनाया’

सरकारी कम्पनी, कर्नाटक सोप्स एण्ड डिटरजेंट्स लिमिटेड, जो मैसूर संदल सोप के निर्माता हैं, को ‘‘कट्टरपंथी कन्नड़ भाषियों के भारी विरोध का सामना करना पड़ रहा है

■ जैसा कि विदित ही है, तमन्ना भाटिया, दक्षिण भारत में बहुत लोकप्रिय हैं और उनकी फिल्में, जैसे बाहुबली, साउथ इण्डिया में बहुत पसंद की गईं और उत्तर भारत में भी तमन्ना की फिल्मों को सराहा गया।

■ कन्नड़ भाषियों के विरोध का जवाब देने के लिए, कर्नाटक के वाणिज्य एवं उद्योग मंत्री तक को आगे आना पड़ा और कहना पड़ा कि तमन्ना भाटिया को ब्रैंड एंबेसडर बनाकर कम्पनी अपना मार्केट ऑल इण्डिया बनाना चाहती है।

■ पर, विरोध अभी थमा नहीं है, कट्टरपंथी कन्नड़ भाषियों ने मु.मंत्री के समक्ष भी शिकायत रखी है कि एक शुद्ध जाने माने कर्नाटक के प्रोडक्ट के लिए गैर कर्नाटक को ब्रैंड एंबेसडर बनाना पूर्णतया गैर वाजिब है।

कर्नाटक सरकार में वाणिज्य एवं उद्योग, बुनियादी ढांचा मंत्री एम.बी. पाटिल ने इस फैसले का बचाव करते हुए कहा कि यह निर्णय तामाम पहलुओं को ध्यान में रखकर लिया गया है, जैसे देशभर में लोकप्रियता, सोशल मीडिया पर फॉलोअर्स, और युवाओं के बीच अपील। तमन्ना को दो साल के अनुबंध के तहत 6.2 करोड़ रुपये में साइन किया गया है।

मंत्री ने अपने एक्स हैडल पर लिखा, केएसडीएल का लक्ष्य 2028 तक अपने टर्नओवर को 5,000 करोड़ रुपये तक पहुंचाना है। इसके लिए बहुआयामी रणनीतियों के तहत संगठन का सर्वांगीण विकास सुनिश्चित किया जा रहा है।

कर्नाटक रक्षणा वेदिके ने तमन्ना को ब्रैंड एंबेसडर बनाए जाने पर कड़ी आपत्ति (शेष अंतिम पृष्ठ पर)

कौन ‘‘जयचंद’’ है और कौन ‘‘मीर ज़ाफर’’?

कांग्रेस व भाजपा ने एक दूसरे पर व्यंग्य के बाण छोड़े

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 23 मई। मांदी सरकार पर दबाव बनाए रखते हुए, कांग्रेस नेता राहुल गांधी ने एक बार फिर ‘‘ऑपरेशन सिंदूर’’ के सिलसिले में विदेश मंत्री एस. जयशंकर से तीखे सवाल किए हैं। लोकसभा में नेता प्रतिपक्ष राहुल गांधी ने आज दावा किया कि भारत की विदेश नीति ‘‘ध्वस्त हो चुकी है।’’ राहुल ने पूछा कि भारत को पाकिस्तान के साथ ‘‘हाइफ्रनेट’’ (एक ही श्रेणी में जोड़कर) क्यों देखा जा रहा है और अमेरिकी राष्ट्रपति डॉनल्ड ट्रंप को भारत-पाक के बीच ‘‘मध्यस्थता’’ की बात कहने के लिए किसने उकसाया। कांग्रेस नेताओं ने विदेश मंत्री पर हमले तेज कर दिए हैं व उन्हें ‘‘जयचंद जयशंकर’’ कह रहे हैं। राहुल ने एक्स पर पोस्ट किया: ‘‘मांदी जी, खोखली बातें बंद कीजिए। बस इतना बता दीजिए, आपने पाकिस्तान के आतंकवाद पर दिए गए बयान पर यकीन क्यों किया? ट्रंप के

■ भाजपा ने लोकसभा में विपक्ष के नेता राहुल गांधी पर, लगातार ऑपरेशन सिंदूर के बारे में की गई टिप्पणियों को पाकिस्तान समर्थक बताकर, राहुल को ‘‘मॉडर्न एज (आज का) मीर ज़ाफर’’ बताया।

■ तथा, कांग्रेस ने विदेश मंत्री जयशंकर को जे.जे. यानी ‘‘जयचंद जयशंकर’’ की उपाधि दी तथा भारत की वायु सेना के हवाई हमले की पूर्व सूचना पाकिस्तान को देने की तथा ट्रम्प को यह बात फैलाने का पूरा अवसर देने के लिए कि उनकी मध्यस्थता से भारत-पाक ‘‘सीजफायर’’ हुई. जयशंकर पर देश की स्थिति कमजोर करने का आरोप लगाया।

सामने झुककर आपने भारत के हितों की बलि क्यों दी? आपका खून सिर्फ कैमरे के सामने ही क्यों खौलता है? आपने भारत की प्रतिष्ठा से समझौता किया है।’’ जयचंद की उपमा प्रसिद्ध काव्य ‘‘पृथ्वीराज रासो’’ से ली गई है, जिसमें जयचंद को एक ऐसे राजा के रूप में चित्रित किया गया है, जिसने मोहम्मद गौरी से मिलकर पृथ्वीराज चौहान के खिलाफ षड्यंत्र किया।

इस सप्ताह भारत-पाक संघर्ष पर कांग्रेस और भाजपा के नेताओं के बयानों को लेकर जुबानी जंग तेज हो गई है। भाजपा ने राहुल गांधी को ‘‘आधुनिक मीर ज़ाफर’’ बताया, जबकि कांग्रेस ने जयशंकर को ‘‘नई पीढ़ी का जयचंद’’ कहा।

दोनों दलों ने सोशल मीडिया पर एक-दूसरे पर देशद्रोह के आरोप लगाने वाले मौस भी साझा किए।

मुख्यमंत्री भजनलाल दो दिन दिल्ली रहेंगे

जयपुर, 23 मई। मुख्यमंत्री भजनलाल शर्मा दो दिवसीय दिल्ली दौरे के लिए शुक्रवार शाम जयपुर से रवाना होकर दिल्ली पहुंचे। मुख्यमंत्री रात्रि विश्राम जोधपुर हाउस में करेंगे। शनिवार को मुख्यमंत्री सुबह 8.30 बजे जोधपुर हाउस से रवाना होकर 8.45 से 4 बजे तक भारत मण्डपम में होने वाली

■ नीति आयोग व एनडीए के मुख्यमंत्रियों की बैठक में भाग लेंगे।

नीति आयोग की गर्वीनंग काउन्सिल की 10वीं बैठक में भाग लेंगे।

मुख्यमंत्री रविवार को दिल्ली स्थित होटल द अशोक में एन.डी.ए. शासित राज्यों के मुख्यमंत्रियों एवं उप-मुख्यमंत्रियों की मुख्यमंत्री परिषद की बैठक में भाग लेंगे।

भारत पूरी कोशिश कर रहा है कि पाकिस्तान को पुनः ‘‘संदिग्धों’’ की सूची (ग्रे लिस्ट) में रखा जाए, वित्तीय सहायता की दृष्टि से

2022 में पाकिस्तान को ‘‘ग्रे लिस्ट’’ से निकाला गया था। पाकिस्तान ने वादा किया था कि वह नया कानून लायेगा, ‘‘मनी लॉण्डरिंग’’ व अन्य ‘‘फायनैशियल अपराधों’’ को खत्म करने के लिए

- पर, भारत पूरा जोर लगा रहा है कि पाकिस्तान को पुनः ‘‘ग्रे लिस्ट’’ में डाला जाए, क्योंकि, पाकिस्तान यह नया कानून लाने में असमर्थ रहा।
- भारत यह भी दलील दे रहा है कि जब पाकिस्तान को आईएमएफ आदि से ऋण मिलता है, उसको हथियारों की खरीद में भारी उछाल आता है।
- भारत को इस बात का काफी अफसोस है कि आईएमएफ ने ‘‘पहलगाम आक्रमण’’ के बाद भी आईएमएफ ने ग्यारह शर्तें लगाकर एक बिलियन डॉलर का पैकेज दिया तथा पैकेज पाकिस्तान को न मिले इसके लिए भारत की प्लानिंग असफल रही। अतः अब भारत दुगुने प्रयास कर रहा है कि पाकिस्तान कम से कम ‘‘ग्रे लिस्ट’’ में रहे।

एफएटीएफ में भारत का जो रुख है, वह 22 अप्रैल को पहलगाम में हुए

आतंकी हमले में 26 भारतीयों की मौत के बाद बहुपक्षीय एजेंसियों के समक्ष रखे गये उसके रुख का ही विस्तार है। अधिकारियों ने दावा किया कि भारत ने आईएमएफ के सभी सदस्य देशों से भी संपर्क किया, ताकि पहलगाम हमले के बाद की समीक्षा के समय पाकिस्तान से संबंधित परियोजनाओं को स्वीकृति न मिले, लेकिन नतीजा अच्छा नहीं रहा, भारतीय कूटनीति विफल हो गई। अधिकारियों ने कहा, ‘‘हालांकि आईएमएफ के सदस्य देशों ने आगे बढ़ते हुए ऋण को संजुरी दे दी, जिसे भारत पूरी कोशिश करके भी रोक नहीं पाया, अधिकारी इसके आगे कोई संतोषजनक उत्तर नहीं दे सके।’’

सूत्रों ने कहा, ‘‘हम किसी भी देश को विकास सहायता देने के खिलाफ नहीं हैं, लेकिन आईएमएफ बैठक का समय संदिग्ध था। हमने उसे रोकने की भरसक कोशिश की।’’ यह भी जानकारी मिली है कि वित्त मंत्री निर्मला सीतारमण ने आईएमएफ प्रमुख क्रिस्टलीना जॉर्जिवा से बैठक को टालने की अपील की, और आईएमएफ के खुद के आंकड़ों की ओर ध्यान दिलाया, जो दिखाते हैं कि हर आईएमएफ के बाद पाकिस्तान का रक्षा खर्च बढ़ गया है। हाल ही में आईएमएफ ने पाकिस्तान को एक अरब अमेरिकी डॉलर से अधिक की परियोजना-विशिष्ट (शेष अंतिम पृष्ठ पर)

■ हाईकोर्ट ने मृतक की पत्नी और बेटे को बराबर हिस्सा मां को देने के आदेश दिए।

अदालत ने कहा कि मृतक के बेटे और पत्नी के समान मां भी एक-तिहाई हिस्सा प्राप्त करने की अधिकारी है। इसके साथ ही अदालत ने पूर्व में प्राप्त की गई राशि में से अप्राथीगण पुत्रवधू वंदना त्रिपाठी व पौत्र चर्चित को याचिकाकर्ता की हिस्सा राशि लौटाने के आदेश दिए हैं। याचिका में अधिवक्ता संपत्ति शर्मा ने बताया कि सेशन कोर्ट ने याचिकाकर्ता की ओर से साल 2021 में पेश प्रार्थना (शेष अंतिम पृष्ठ पर)

एस.एम.एस. अस्पताल में गलत ग्रुप का ब्लड चढ़ाने से महिला की मौत

अस्पताल प्रशासन ने जांच के लिए बनाई तीन सदस्यीय कमेटी, सोमवार को पेश करेगी रिपोर्ट

जयपुर। प्रदेश के सबसे बड़े सवाई मानसिंह अस्पताल में एक बार फिर डॉक्टरों की लापरवाही से गलत ग्रुप का ब्लड चढ़ाने महिला की मौत होने का मामला सामने आया है। वहीं मृतका के परिजनों का आरोप है कि मृतका चैना का ब्लड ग्रुप बी-पॉजिटिव है जबकि उसे ए-पॉजिटिव ब्लड चढ़ा दिया गया, जिसके चलते उसकी तबियत खराब हो गई और इलाज के दौरान उसने दम तोड़ दिया। वहीं दूसरी ओर डॉक्टरसं और अस्पताल प्रशासन का कहना है कि महिला की हालत पहले से ही गंभीर थी, जिसके चलते उसकी उसकी मौत हुई है। वहीं मामले की जांच के लिए अस्पताल अधीक्षक डॉ. सुशील भाटी ने तीन सदस्यीय जांच कमेटी बना दी है जो कि अगले तीन दिनों में मामले की जांच कर अपनी रिपोर्ट सौंपेगी। कमेटी में एडिशनल रिक्त, मेडिसिन विभाग के एचडी और ब्लड बैंक के पचओडी शामिल है। इस मामले में

राज्य मानवाधिकार आयोग ने भी सवाईमानसिंह अस्पताल के सुपरिंटेंडेंट और प्राचार्य को नोटिस जारी कर लापरवाह चिकित्सक और चिकित्सकर्मियों के विरूद्ध प्रभावी कार्रवाई कर इसकी रिपोर्ट पेश करने के आदेश दिये हैं।

ये है पूरा मामला

जानकारी के अनुसार टोंक निवाई की रहने साली 23 वर्षीय चैना को प्रेगनेंसी और टीबी रोग के कारण को 12 मई को एसएमएस अस्पताल की इमरजेंसी में भर्ती करवाया गया था। जहां उसका इलाज चल रहा था, डॉक्टरों से मिली जानकारी के अनुसार चैना को टीबी की बीमार थी, जिसके चलते उसको युनिट-7 में भर्ती कर ऑक्सीजन सपोर्ट पर रखा था। हालत ज्यादा बिगड़ने के कारण पर महिला उसे बायपेप मशीन पर रखा गया, लेकिन जब रिलीफ नहीं मिला तो उसे 15 मई को वेंटिलेटर पर लिया गया था।

- पहले भी हो चुकी है गलत ग्रुप के ब्लड चढ़ाने मरीजों की मौत
- इस मामले में राज्य मानवाधिकार आयोग ने भी प्रसंज्ञान लिया

19 मई को ही करवाई थी डिलीवरी

डॉक्टरों के मुताचिक महिला पांच माह की गर्भवती थी। उसने गर्भ में पल रहे बच्चे की हार्ट रेट नहीं आ रही थी। इसके देखते गायनी विभाग की डॉक्टरसं को बुलाकर 19 मई को वेंटिलेटर पर रहते हुए महिला की डिलीवरी करवाई गई। डिलीवरी के तुरंत बाद ही महिला का होमोलोबिन नीचे आ गया। उसे ब्लड चढ़ाने की

जरूरत बताई। सूत्रों के मुताबिक डॉक्टरसं ने मरीज परिजनों को ब्लड की जो पची दी थी, उसमें एचआईडी नंबर, मरीज का नाम लिखा था, लेकिन ब्लड ग्रुप को जानकारी नहीं लिखी थी। ब्लड बैंक से सैपले की जांच किए बिना जांचे ही उसे ब्लड चढ़ा दिया। जिसके एक से दो मिनट बाद महिला का शरीर कांपने लगा। इसके बाद ब्लड की सप्लाई रोक कर फिर से ब्लड सैपल के लिए भेजा गया। जांच में पता चला कि महिला का ब्लड ग्रुप बी-पॉजिटिव है जबकि उसे ए-पॉजिटिव ग्रुप का ब्लड चढ़ाने से उसकी मौत हो गई वहीं दूसरी ओर डॉक्टरसं और अस्पताल प्रशासन का कहना है कि महिला की स्थिति पहले से ही बहुत गंभीर थी और इसी वजह से उसकी मौत हुई है।

पहले भी हो चुके हैं ऐसे कई मामले

22 फरवरी 2024 को भी दौसा

निवासी सचिन को एसएमएस में गलत ग्रुप का ब्लड और प्लाजमा चढ़ा देने के कारण उसकी मौत हो गई थी। जिसमें जिम्मेदार डॉक्टरसं और स्टाफ पर कार्यवाई भी हुई थी।

इसी प्रकार गत 4 दिसंबर 2024 को भी एसएमएस में भरतपुर निवासी 10 साल के मुस्ताफा किडनी संबंधी बीमारी के इलाज के लिए भर्ती करवाया गया था, जहां दूसरे ही दिन 5 दिसंबर को गलत ग्रुप का ब्लड चढ़ाने से मुस्ताफा की मौत हो गई थी।

इनका कहना है :

महिला की हालत पहले से ही गंभीर थी और उसे बचाने का पूरा प्रयास किया गया, लेकिन हमें उसे बचा नहीं सके। गलत ग्रुप का ब्लड चढ़ाने के मामले में तीन सदस्यता जांच कमेटी बनाई गई है, जो सोमवार को अपनी रिपोर्ट पेश करेगी।

सुशील भाटी, अधीक्षक, एसएमएस अस्पताल, जयपुर।

भाजपा में महिलाओं को वास्तविक सम्मान मिलता है : मंजू शर्मा



राजस्थान महिला कांग्रेस की प्रदेश महासचिव अरूणा गौड सहित सर्व समाज की 2०0 से अधिक महिलाओं ने भाजपा की सदस्यता ग्रहण की।

जयपुर। राजस्थान महिला कांग्रेस की प्रदेश महासचिव एवं ब्राह्मण महासभा की प्रदेश अध्यक्ष अरूणा गौड सहित 200 से अधिक महिलाओं ने आज भाजपा की सदस्यता ग्रहण की। प्रदेश भाजपा कार्यालय में आयोजित कार्यक्रम में सांसद मंजू शर्मा और जयपुर जिलाध्यक्ष अमित गोयल, जयश्री गर्ग, रेखा राठौड़ और अनुराधा माहेश्वरी ने सभी को पार्टी का दुपट्टा पहनाकर सदस्यता ग्रहण करवाया।

इस अवसर पर सांसद मंजू शर्मा ने कहा कि भाजपा की रीति-नीति से प्रभावित होकर अरूणा गौड सहित अनेक महिलाएं पार्टी से जुड़ रही हैं। उन्होंने कहा, “भाजपा ही एकमात्र ऐसी राजनीतिक पार्टी है, जहां महिलाओं को वास्तविक सम्मान और नेतृत्व का अवसर मिलता है।” उन्होंने यह भी बताया कि प्रधानमंत्री मोदी के नेतृत्व में देश की महिलाएं पहले से अधिक सशक्त हो रही हैं और उन्हें सेना, प्रशासन और राजनीति में भी महत्वपूर्ण

- “ऑपरेशन सिंदूर” की सफलता महिला सम्मान और राष्ट्रीय सुरक्षा की दिशा में मील का पत्थर : अमित गोयल

जिम्मेदारियां दी जा रही हैं। सांसद शर्मा ने आगे कहा कि देश के इतिहास में पहली बार एक महिला अधिकारी ने सैन्य ऑपरेशन की जानकारी साझा की, जो महिला सशक्तिकरण की दिशा में एक बड़ा कदम है। उन्होंने मुख्यमंत्री भजनलाल शर्मा द्वारा महिलाओं के लिए लागू की जा रही योजनाओं का भी उल्लेख किया। भाजपा जयपुर शहर जिलाध्यक्ष अमित गोयल ने भाजपा में शामिल होने वाली महिलाओं का स्वागत करते हुए प्रधानमंत्री नरेंद्र मोदी के नेतृत्व की सराहना की। उन्होंने कहा कि मोदी जी

ने नारी शक्ति को सदैव प्राथमिकता दी है और पहलगाम हमले के बाद देश की बेटीयों और बहनों के सम्मान की रक्षा के लिए कठोर निर्णय लिए। गोयल ने कहा, “प्रधानमंत्री मोदी ने हमारी बहनों के सिंदूर का मान रखते हुए आतंकियों को मुंहतोड़ जवाब दिया। सेना ने 500 किलोमीटर तक पाकिस्तान की सीमा में घुसकर आतंकियों के गढ़ को नेस्तनाबूद किया। इससे साफ है कि देश की कमान अब मजबूत और निर्णायक नेतृत्व के हाथों में है।”

भाजपा की सदस्यता ग्रहण करने के बाद अरूणा गौड ने कहा कि पहलगाम हमले ने पूरे देश को स्तब्ध कर दिया था, जबकि विपक्ष उस समय कुटिल कटाक्ष राजनीति कर रहा था। उन्होंने कहा, “हमारी बहनों का सिंदूर उजाड़ने वालों को सबक सिखाने का काम प्रधानमंत्री मोदी ने किया। ऑपरेशन सिंदूर ने हमें झकझोर दिया और इसी से प्रेरित होकर आज हम सब महिलाएं भाजपा में शामिल हुई हैं।”

पुलिस कमिश्नरेट में जमकर हंसे पुलिस वाले



पुलिस कमिश्नरेट में लाफ्टर योगा में ट्रैफिक, थाने और लाइन के पुलिसकर्मियों ने हिस्सा लिया।

जयपुर। पुलिस कमिश्नरेट में शुक्रवार सुबह लाफ्टर योगा का आयोजन हुआ। जो हास्यम संस्था के सहयोग से आयोजित किया गया। इस मौके पर एडिशनल कमिश्नर एडमिन एंड ट्रैफिक योगेश दाधीच, डीसीपी हेडक्वार्टर देवेंद्र कुमार और डीसीपी ट्रैफिक शाहीन सी. सहित अन्य अधिकारी भी मौजूद रहे। लाफ्टर योगा के जरिए चिकित्सकों और योगाचार्यों ने पुलिसकर्मियों को मानसिक और शारीरिक रूप से स्वस्थ रहने के गुर सिखाए। इस आयोजन के दौरान पुलिसकर्मों जमकर हंसे। पुलिसकर्मियों को हंस्ता देख पुलिस अधिकारी भी खुद को रोक नहीं सके। हास्यम संस्था से जुड़े पदाधिकारियों ने एक के बाद कई क्रियाएं अपनाकर

पुलिसकर्मियों को हंसाया। हंसने के फायदे बताए। शोध के मुताबिक हंसने से शरीर में हैप्री हार्मोन एंडोर्फिन का स्तर बढ़ता है। तनाव हार्मोन कोर्टिसोल का स्तर कम हो जाता है। एंडोर्फिन हमें खुश और रिलैक्स महसूस कराता है। इससे तनाव, चिंता और गुस्सा कम हो जाता है। हंसी शरीर में इम्यून सेल्स को एक्टिव करती है। प्रतिरक्षा तंत्र मजबूत होता है।

इस मौके पर एडिशनल कमिश्नर एडमिन एंड ट्रैफिक योगेश दाधीच ने कहा कि पुलिसकर्मियों में काम का तनाव रहता है। इसी तनाव को दूर करने के साथ ही मानसिक और शारीरिक रूप से स्वस्थ रखने के लिए इस कार्यक्रम का आयोजन किया गया है। समय-

समय पर ऐसे आयोजन किए जाते रहे हैं, ऐसे कार्यक्रमों को रोजमर्रा में शामिल करने का प्रयास किया जाएगा। वहीं, लाफ्टर क्लब की सचिव डॉ. पूजा शर्मा ने कहा कि आज जिंदगी में भागदौड़ भरी जिंदगी में हंसी पीछे छूट गई है। उसको किसी तरह वापस लाने के लिए ऐसे कार्यक्रम आयोजित किए जाते हैं। इससे लोगों को हंसा कर उनका तनाव दूर किया जा सके।

इस अवसर पर पुलिस उपायुक्त (मुख्यालय) देवेंद्र कुमार विश्नोई, आयातत शाहीन सी., अतिरिक्त पुलिस उपायुक्त (मुख्यालय) शिल्पा चौधरी, अतिरिक्त पुलिस उपायुक्त यातायात राजेन्द्र सिंह सहित पुलिस अधिकारी व कर्मचारी उपस्थित थे।

गुणातीत अवस्था में जीना ही सच्चा जीवन उपदेश : स्वामी रामदेव



पतंजलि विश्वविद्यालय, हरिद्वार के परिसर में स्वामी रामदेव ने आचार्य प्रसन्न सागर का आशीर्वाद लिया।

हरिद्वार। पतंजलि विश्वविद्यालय, हरिद्वार के परिसर में आध्यात्मिक चेचना, दर्शन और धर्म-संवाद का एक विलक्षण दृश्य साकार हुआ,जब दिगंबर जैन अंतर्मना आचार्य प्रसन्न सागर का आगमन हुआ। पतंजलि विश्वविद्यालय में जैन मुनि के सम्मान में एक कार्यक्रम आयोजित किया गया जिसमें स्वामी रामदेव महाराज एवं आचार्य बालकृष्ण ने उनका भावपूर्ण अभिर्नंदन किया। इस अवसर पर जैन मुनि ने कहा कि कहा कि स्वामी रामदेव तथा आचार्य बालकृष्ण मानवता के स्वास्थ्य, समाज की सम्पन्नता तथा विश्व सद्भावना के

लिए निस्वार्थ भाव से पारमार्थिक कार्य कर रहे हैं। उन्होंने योग व आयुर्वेद की महति साधना की है। जैन मुनि ने प्रकृति, संस्कृति व विकृति की विस्तृत व्याख्या की। उन्होंने कहा कि प्रकृति व संस्कृति के अनुरूप जीवन जीएँ, विकृति में जीवन जीना दरिद्रता का प्रतीक है।

इस अवसर पर आयोजित समारोह में पतंजलि विश्वविद्यालय के कुलाधिपति एवं विश्वविख्यात योगगुरु स्वामी रामदेव ने कहा कि अंतर्मना आचार्य प्रसन्न सागर का आगमन न केवल एक जैन संत का आगमन है, बल्कि यह समय भारतीय दर्शन के उस शुद्धतम चिंतन का उद्घोष

है जो सनातन परंपरा की आत्मा है। पतंजलि विश्वविद्यालय के कुलपति एवं प्रसिद्ध आयुर्वेदचार्य आचार्य बालकृष्ण ने आचार्य श्री के प्रति अपनी श्रद्धा व्यक्त करते हुए संस्कृत में रचित आठ श्लोकों से युक्त प्रशस्ति-पत्र का सस्वर पाठ किया।

समारोह में जैन समाज की ओर से स्वामी रामदेव को प्रशस्ति-पत्र प्रदान कर सम्मानित किया गया। इसी क्रम में पतंजलि विश्वविद्यालय की ओर से आचार्य प्रसन्न सागर को भी विशेष प्रशस्ति-पत्र भेंट किया गया,जो उनके त्याग,पौर और सगुण मानवता के प्रति आध्यात्मिक समर्पण को समर्पित था।

आवेदन पत्र में संशोधन के लिए दिया पांच दिन का समय

जयपुर। पुलिस कांस्टेबल भर्ती के लिए विज्ञापित 1०000 पदों के लिए आमंत्रित किए गए ऑनलाइन आवेदन पत्र में संशोधन एवं त्रुटि सुधार का अवसर प्रदान किया गया है। आगामी 26 मई से 30 मई तक निर्धारित शुल्क का भुगतान कर अभ्यर्थी अपने आवेदन में संशोधन कर सकेंगे। पुलिस मुख्यालय द्वारा की विभिन्न जिला, यूनिट एवं बटालियन में कांस्टेबल सामान्य, चालक, बैण्ड एवं पुलिस दूरसंचार के कांस्टेबल व चालक के 10000 रिक्त पदों पर भर्ती के लिए दिनोंक 25 मई तक योग्य अभ्यर्थियों से ऑनलाइन आमंत्रित किए गए हैं।

बिना उपकरण सीवरेज चैंबर की सफाई के चलते मौत पर मांगा जवाब

जयपुर। राजस्थान हाईकोर्ट ने प्रदेश में बिना उपकरण मैय्युअल तरीके से सीवरेज चैंबर की सफाई के चलते आए दिन सफाई कर्मचारियों की मौत के मामले में स्वायत्त शासन सचिव, सामाजिक न्याय एवं अधिकारिता सचिव और राजस्थान सफाई कर्मचारी आयोग से जवाब तलब किया है। जस्टिस इन्द्रजीत सिंह और जस्टिस आनंद शर्मा की खंडपीठ ने यह आदेश जनहित याचिका पर प्रारंभिक सुनवाई करते हुए दिए। दूसरी ओर बीकानेर की वूलन मिल में सेॉटिक टैंक की सफाई करने उतरें तीन सफाई कर्मचारियों की मौत के मामले में राज्य मानवाधिकार

- बीकानेर में तीन सफाई कर्मियों की मौत पर राज्य मानवाधिकार आयोग ने भी लिया प्रसंज्ञान

आयोग ने भी स्वरेण्णा से प्रसंज्ञान लेते हुए स्थानीय कलेक्टर, एसपी और मिल प्रबंधक से जवाब मांगा है। जनहित याचिका में अधिवक्ता पलक श्रीवास्तव ने अदालत को बताया कि प्रदेश में अधिकांश स्थानों पर सफाई कर्मचारी बिना उपकरण सीवरेज लाइन में उतर कर सफाई करते हैं। जिसके चलते कई बार इन सफाई कर्मचारियों

की जहरीली गैस से मौत तक हो जाती है। हाल ही में सीकर के फतेहपुर और पाली सहित अन्य जगहों पर सफाई के दौरान कर्मचारियों की मौत हो गई। याचिका में कहा गया कि 31 जुलाई 2024 को केन्द्र सरकार की रिपोर्ट के अनुसार बीते पांच साल में 377 सफाई कर्मचारियों की मौत हो चुकी है। वहीं सामाजिक न्याय एवं अधिकारिता विभाग के आंकड़ों के अनुसार साल 2014 से 2019 तक 33 सफाई कर्मचारियों की सफाई के दौरान मौत हो चुकी है। इसके अलावा साल 2०19 के बाद भी कई सफाई कर्मचारी इस दौरान अपना जीवन खो चुके हैं। इसके बावजूद भी राज्य सरकार की ओर से

सीवर लाइनों की ऑटोमेटिक मशीन से सफाई नहीं की जा रही है। मीडिया रिपोर्ट के अनुसार राज्य सरकार ने साल 2020 में प्रदेश के बड़े जिलों में सफाई उपकरण खरीदने के लिए 176 करोड़ रुपए की सफाई के दौरान सुरक्षा मापदंडों को अपनाया जाना सुनिश्चित किया जाए। इसके अलावा मामले में एक उच्च स्तरीय कमेटी का गठन किया जाए तो नियमित तौर पर अदालत में अपनी रिपोर्ट पेश करे। जिस पर सुनवाई करते हुए खंडपीठ ने संबंधित अधिकारियों से जवाब तलब किया है।

अंता विधायक कंवर लाल मीणा की विधानसभा सदस्यता समाप्त

जयपुर, 23 मई। राजस्थान विधानसभा में बारां जिले में अंता विधानसभा क्षेत्र से भारतीय जनता पार्टी (भाजपा) के विधायक कंवर लाल मीणा को एक मामले में तीन साल की सजा होने के बाद विधानसभा की सदस्यता से अयोग्य घोषित कर दिया गया है।

विधानसभा अध्यक्ष वासुदेव देवनानी ने कंवरलाल को राजस्थान विधानसभा की सदस्यता से दोष सिद्ध की तारीख से अयोग्य कर दिया। देवनानी ने बताया कि शुक्रवार को सुबह साढ़े दस बजे महाधिवक्ता की विधिक राय प्राप्त होते ही कंवरलाल को सदस्यता अयोग्य कर दी गई।

उन्होंने बताया कि अंता से विधायक कंवरलाल दोष सिद्ध की दिनांक से भारतीय संविधान के अनुच्छेद 191(1)(ई) सहपठित लोक प्रतिनिधित्व अधिनियम 1951 की धारा 8 (3) के तहत निरहंति (अयोग्य) हो गए हैं। उन्होंने बताया कि

विधानसभा अध्यक्ष देवनानी ने दोष सिद्धी की तारीख से कंवरलाल को सदस्यता से अयोग्य घोषित किया

- कंवर लाल मीणा को एस.डी.एम. को पिस्टल दिखाने के बीस साल पुराने मामले में सन् 2020 में 3 साल की सजा हुई थी। गत एक मई को राजस्थान हाईकोर्ट ने सज़ा बरकरार रखी थी। उच्चतम न्यायालय ने भी उन्हें राहत नहीं दी तो 21 मई को कंवर लाल ने मनोहर थाना कोर्ट में आत्म समर्पण किया।**

इससे राजस्थान विधानसभा में एक स्थान अंता रिक्त हो गया है।

उल्लेखनीय है कि कंवरलाल मीणा को करीब बीस साल पुराने एसडीएम को पिस्टल दिखाने और सरकारी कार्य में बाधा डालने के मामले में तीन साल की सजा हुई थी और इस मामले में गत सात मई को उच्चतम न्यायालय से राहत नहीं मिलने के बाद मीणा ने 21 मई को झालावाड़ा जिले में

अतिरिक्त मुख्य न्यायिक मजिस्ट्रेट (एसीजेएम) कोर्ट मनोहरथाना में आत्मसमर्पण कर दिया था और इसके बाद विधायक को जेल भेज दिया गया।

तीन फरवरी 2005 को झालावाड़ जिले के मनोहर थाना क्षेत्र में उपसरपंच चुनाव के दौरान मीणा ने एसडीएम रामनिवास मेहता को पिस्तौल दिखाकर वोटों की दुबारा गिनती कराने के लिए धमकी दी थी। इस मामले में निचली

अदालत में वे वर्ष 2018 में बरी हो गए थे, लेकिन एडीजे कोर्ट अकलेरा ने 2020 में उन्हें दोषी करार देते हुए तीन साल की सजा सुनाई। इसके बाद मीणा ने उच्च न्यायालय की शरण ली, लेकिन वहां भी मीणा को राहत नहीं मिली और उच्च न्यायालय ने गत एक मई को यह सजा बरकरार रखी और इसके बाद उच्चतम न्यायालय से भी उन्हें राहत नहीं मिली।

कंवरलाल मीणा के विधानसभा सदस्यता से अयोग्य घोषित होने के बाद देवनानी ने विपक्ष द्वारा लगाये गये आरोपों पर कहा कि वे किसी भी प्रकार के दबाव में कार्य नहीं करते हैं। उन्होंने कहा कि वह किसी भी मामले में उससे सम्बंधित प्रत्येक पहलू का गहन अध्ययन करके ही विधि सम्मत और

‘एपल ने भारत में आईफोन बनाया तो 25% टैक्स लगेगा’

नई दिल्ली, 23 मई। अमेरिकी राष्ट्रपति डॉनल्ड ट्रम्प ने बहुराष्ट्रीय प्रौद्योगिकी कंपनी एपल को सख्त चेतावनी देते हुए कहा कि यदि अमेरिका में बिकने वाले आईफोन का विनिर्माण भारत या किसी अन्य देश में किया गया तो कंपनी को 25 प्रतिशत टैरिफ देना होगा।

ट्रम्प ने अपने सोशल मीडिया

- डॉनल्ड ट्रंप ने एपल के सी.ई.ओ. टिम कुक को खुली धमकी दी।**

प्लेटफॉर्म दृष्ट सोशल पर शुक्रवार को एक पोस्ट में कहा, "मैंने बहुत पहले एपल के सीईओ (मुख्य कार्यकारी अधिकारी) टिम कुक को स्पष्ट रूप से बता दिया था कि मैं चाहता हूँ कि अमेरिका में बिकने वाले आईफोन का निर्माण अमेरिका में ही हो, भारत या अन्य किसी देश में नहीं।"

यदि एपल ऐसा नहीं करती है तो उसे अमेरिका को 25 प्रतिशत आयात शुल्क चुकाना पड़ेगा।

जस्टिस अभय एस. ओका सेवानिवृत्त

नयी दिल्ली, 23 मई। उच्चतम न्यायालय के मुख्य न्यायाधीश बी आर गवई ने शुक्रवार को कहा, मैं और न्यायमूर्ति अभय एस ओका ने सेवानिवृत्ति के बाद कोई भी पद स्वीकार नहीं करने का सचेत फैसला किया ।

न्यायमूर्ति गवई ने न्यायमूर्ति ओका के अंतिम कार्य दिवस पर सुप्रीम कोर्ट बार एसोसिएशन की ओर से आयोजित विदाई समारोह में ये घोषणा की। न्यायमूर्ति गवई मुख्य न्यायाधीश का पद संभाले के दिन भी अपने बारे में ये बात कह चुके हैं। न्यायाधीशों और अधिवक्ताओं ने न्यायमूर्ति ओका को गर्मजोशी और सम्मान के साथ विदाई दी। न्यायमूर्ति ओका का अंतिम दिन असाधारण समर्पण से भरा रहा, क्योंकि वह अपनी मां के निधन के ठीक एक दिन बाद काम पर लौटे और पीठ से दस फैसले सुनाए। मुख्य न्यायाधीश गवई की अध्यक्षता वाली औपचारिक पीठ में न्यायाधीशों, वरिष्ठ अधिवक्ताओं और कानून अधिकारियों की ओर से भावात्मक विदाई दी गई। मुख्य

न्यायाधीश ने न्यायमूर्ति ओका को एक उत्कृष्ट न्यायाधीश और असाधारण सहयोगी बताते हुए संवैधानिक मूल्यों के प्रति उनकी अदृट निष्ठा पर प्रकाश डाला।

‘तमन्ना भाटिया ...

(प्रथम पृष्ठ का शेष)

जताई है और कहा कि केएसडीएल कन्नड़ लोगों के गौरवशाली इतिहास का हिस्सा है। ऐसे में किसी गैर-कन्नड़भाषी को इसका चेहरा बनाना अनुचित है। सामाजिक कार्यकर्ता मरिलिंगेगौड़ा पाटिल ने इस मुद्दे को लेकर मुख्यमंत्री सिद्धारमैया से शिकायत की है। सरकार का कहना है कि तमन्ना को ब्रैंड एंबेसडर बनाने का फैसला पूरी तरह व्यवसायिक दृष्टिकोण पर आधारित है और इसमें किसी की क्षेत्रीय पहचान का कोई संबंध नहीं है मंत्री के अनुसार, इस पद के लिए दीपिका पादुकोण, रश्मिका मंदाना (दोनों कर्नाटक की निवासी) और कियारा आडवाणी जैसी अन्य लोकप्रिय अभिनेत्रियों पर भी विचार किया गया था।

जिन विद्यार्थियों को अपनी नौकरियाँ...

(प्रथम पृष्ठ का शेष)

में अग्रणी बना है।

यदि नये ज्ञान और खोजों का यह स्रोत समाप्त हो गया तो अमेरिका व्यापक क्षेत्रों में अग्रणी नहीं रह पायेगा।

इस प्रतिबंध को, खासकर चीनियों ने नकारात्मक रूप में लिया गया है और वहाँ सोशल मीडिया पर विदेशी छात्रों पर लगे

- अमेरिका द्वारा मेधावी विदेशी विद्यार्थियों को अमेरिका में प्रवेश पर नियंत्रण करने से, अब अमेरिका में “ब्रेन ड्रेन” की स्थिति बनेगी। चीन के एक दार्शनिक ने कटाक्ष किया, “मज़ा आ रहा है, अमेरिका को “आत्महत्या” करता देखकर।”**

- क्या भारत को, भारतीय विद्यार्थियों को, जो अमेरिका से निकाले जा रहे हैं, वापस भारत में बुलाने व काम करने के लिए कुछ पैकेज नहीं देना चाहिए।**

प्रतिबंधों को लेकर जबरदस्त प्रतिक्रिया हो रही है। चीन के एक लोकप्रिय चैट प्लेटफॉर्म पर एक चीनी नागरिक ने लिखा: अमेरिका को खुद को नष्ट करते देखना बहुत मजेदार है।

एक अन्य ने लिखा कि हावर्ड और अन्य आइवी लीग संस्थान चीन के मध्यवर्ग के लिए एक सपना हैं और इनमें प्रवेश मिलने को जीवन

में प्रगति की सर्वोच्च उपलब्धि माना जाता है।

प्रशासन में कुछ लोगों को इस बात की आशंका है कि चीनी छात्र और शोधकर्ता अमेरिकी संस्थानों से संवेदनशील सामग्री चुपचाप चुरा सकते हैं। कई बार तो ये मामले बहुत बाद में सामने आते हैं।

भारतीय छात्र अमेरिका के शीर्ष श्रेणी के संस्थानों का एक बड़ा हिस्सा हैं। इनमें से कई

गया है।

वर्तमान प्रतिबंधों के संदर्भ में, अब भारतीय छात्रों और उनके अमेरिका में रहने पर भी नजर रखी जाएगी।

अब आवश्यक यह है कि इन प्रतिभाओं को कैसे भारत वापस लाया जाए, ताकि भारतीय अनुभव को और समृद्ध किया जा सके। सरकार को इस स्थिति के लिए अभी से योजना बनानी चाहिए।

भारत पूरी ...

(प्रथम पृष्ठ का शेष)

सहायता मंजूर की, जिसमें 11 शर्तें लगाई गईं। एक उच्चस्तरीय सूत्र ने नाम गोपनीय रखने की शर्त पर बताया कि आईएमएफ ऋण को रोकने में भारत की विफलता के पीछे की असली कहानी यह है कि अमेरिकी राष्ट्रपति

डॉनल्ड ट्रंप, जिन्हें प्रधानमंत्री नरेन्द्र मोदी अपना मित्र बताते हैं, इस्लामाबाद को आईएमएफ ऋण से वंचित करने के पक्ष में बिल्कुल नहीं थे।

उन्होंने कहा, एक अन्य राजनीतिक सूत्र ने कहा कि सरकार की मीडिया प्रबंधन टीम में मीडिया में यह दिखाने की कोशिश कर रही हैं कि भारत असफल नहीं हुआ।

दिवंगत पुत्र ...

(प्रथम पृष्ठ का शेष)

पत्र को आंशिक रूप से स्वीकार करते हुए बिना नॉमिनी घोषित संपत्तियों में ही मां को समान राशि प्राप्त करने का हकदार माना था। इस आदेश को हेमलता शर्मा ने हाईकोर्ट में चुनौती देते हुए कहा कि उसके बेटे आनंद दाधीच की 1.07 करोड़ की राशि में से उसका एक-तिहाई हिस्सा 35,92,412 रुपए दिलाए जाने के आदेश दिए जाएं। याचिका में कहा गया कि भारतीय उत्तराधिकार अधिनियम के अंतर्गत बेटे की संपत्ति में मां का भी समान हक एवं अधिकार है। इसके अलावा नॉमिनेशन एक कानूनी व्यवस्था है, जो किसी व्यक्ति को मालिक की मृत्यु के बाद कानूनी उत्तराधिकारियों के लिए संपत्ति का प्रबंधन करने और उसे ट्रस्ट में रखने के लिए नामित करती है। संपत्ति का स्वामित्व नॉमिनेशन के ज़रिए नॉमिनी व्यक्ति को हस्तांतरित नहीं किया जाता है।

रिश्रत प्रकरण ...

(प्रथम पृष्ठ का शेष)

एमएलए हैं और उसके फरार होने की कोई संभावना नहीं है। इसलिए उसे जमानत दी जाए। इसके विरोध में एसीबी की विशेष लोक अभियोजक शालिनी गौतम व शिकायतकर्ता के अधिवक्ता गौरीशंकर खंडेलवाल ने बताया कि मामले में किए गए अनुसंधान से स्पष्ट है कि आरोपी ने करौली जिले स्थित खानों के सही नहीं चलने के संबंध में लगाए गए प्रश्नों को हिलोत् करने के लिए 2.50 करोड़ रुपए की रिश्तत मांगी और पहली किश्त 20 लाख रुपए दलालों के जरिए ली। मामले में अनुसंधान जारी है।

(प्रथम पृष्ठ का शेष)

बैंच ने केन्द्र एवं आई एफ की ओर प्रस्तुत एंडिशनल सॉलिसिटर जनरल ऐश्वर्या भाटी से ऑफिसर को स्थाई कमीशन न दिये जाने का कारण पूछा।

भाटी ने बताया कि वे (ऑफिसर) सशस्त्र सेना पृष्ठभूमि से हैं तथा इसलिए उन्हें इस प्रकार के ऑफिसरों की दुर्दशा की जानकारी है, लेकिन भाटी ने यह भी कहा कि चयनबोर्ड ने ऑफिसर को अनफिट पाया था। भाटी ने कहा कि ऑफिसर विभाग को कोई पत्र लिखे बिना ही सीधी सर्वोच्च न्यायालय आ गई। एडवोकेट ने बैंच को सूचित किया कि दूसरा चयन बोर्ड इनके प्रकरण पर विचार करेगा।

बैंच ने आदेश दिए कि पांडेय को आगामी आदेश तक सेवामुक्त नहीं किया जाएगा तथा सुनवाई की अगली तारीख 6 अगस्त दे दी गई।

हालांकि सुप्रीम कोर्ट ने स्पष्ट किया कि इस आदेश से अधिकारी के पक्ष में कोई मामला नहीं बनेगा और उसके केस के सभी तर्क दावे खुले रहेंगे। भाटी ने कहा उन्हें अधिकारी के

सेवा में बने रहने पर कोई आपत्ति नहीं है क्योंकि सशस्त्र बलों के अधिकांश अफसर बहुत ही शानदार हैं पर मुद्दा मूलतः तुलनात्मक योग्यता व सेना का युवा बनाए रखने की आवश्यकता से संबंधित है।

उन्होंने कहा वायु सेना “पिरामिड शैली” का पालन करती है जिसमें कुछ अफसरों को 14 साल की सेवा के बाद पद छोड़ना होता है ताकि उनकी जगह नए अफसर ले सकें।

न्यायमूर्ति कांत ने भाटी से कहा कि सशस्त्र बलों में इतनी क्षमता होनी चाहिए की सभी एस एस सी अधिकारियों को, यदि वे उपयुक्त पाए जाएं, तो स्थायी कमीशन में शामिल किया जा सके। उन्होंने कहा, “महिला अधिकारियों ने अत्यंत अच्छा प्रदर्शन किया है। जब लंबे समय तक उन्हें स्थायी कमीशन नहीं मिलता, तभी एस एस सी के माध्यम से भर्ती होती है। यही कारण है कि 10, 12 या 15 वर्षों के बाद आपसी प्रतिस्पर्धा पैदा होती है। यदि आपके पास 100 एस एस सी अधिकारी हैं, और वे उपयुक्त हैं, तो

आपकी नीति में 100 को स्थायी कमीशन देने की क्षमता होनी चाहिए।”

इस पर भाटी ने कहा कि सामान्यतः 100 में से लगभग 90-95 प्रतिशत अधिकारी फिट पाए जाते हैं, लेकिन कुछ केवल तुलनात्मक योग्यता के कारण चयन से बाहर हो जाते हैं।

उन्होंने कहा “पदों की संख्या सीमित होती है, और यह एक बहुत तीखे ढलान वाला पिरामिड संरचना है।”

कोटा में...

(प्रथम पृष्ठ का शेष)

हो चुके हैं। जज ने पूछा, ये बच्चे आत्महत्या क्यों कर रहे हैं और केवल कोटा में ही क्यों? क्या आपने एक राज्य के रूप में इस पर विचार नहीं किया? क्या सरकार ने इस समस्या की जड़ तक पहुंचने की कोशिश की है।

राजस्थान सरकार के वकील ने जवाब देते हुए कहा कि आत्महत्या के मामलों की जांच के लिए राज्य में एक विशेष जांच दल (एसआईटी) का गठन किया गया है।

पर्यावरण का भी ख्याल, बचत भी कमाल

प्रीमियम फीचर्स के साथ, 30.61 km/kg की शानदार माइलेज

THE NEW AGE

BALENO

TECH GOES BOLD

DRIVE SMART. CHOOSE GREEN.

6 एयरबैग*

Suzuki कनेक्ट

रियर AC वेंट्स

रियर फास्ट चार्जिंग USB (टाइप A और C)

फैक्टरी फिटेड S-CNG

₹ 42 100** तक के फायदे

मान्य प्रमाणपत्र जमा करने पर अतिरिक्त स्कैपेज बोनस उपलब्ध है

स्कैन करें और निकट के शोरूम से जुड़ें

आज ही ई-बुक करें @ WWW.NEXAEXPERIENCE.COM

यहाँ संपर्क करें

1800-200-6392

1800-102-6392

विस्तृत नियम और शर्तों के लिए कृपया निकटतम डीलरशिप पर जाएं. MARUTI SUZUKI इंडिया लिमिटेड बिना किसी सूचना के ऑफर बंद करने का अधिकार सुरक्षित रखता है और विभिन्न वेरिएंट्स के लिए भिन्न ऑफर दिए जा सकते हैं. **इस ऑफर में बुनिंदा मॉडल/वेरिएंट पर कंज्यूमर ऑफर, एक्सचेंज बोनस और संस्थागत या ग्रामीण ऑफर (जहां भी लागू हो) शामिल हैं. फाइनेंस करने का अधिकार फाइनेंसर के पास है. *3 साल या 100 000 km-जो भी पहले हो. स्कैपेज ऑफर केवल सीमित अवधि के लिए वैध है और MARUTI SUZUKI टोयोत्सु इंडिया प्राइवेट लिमिटेड (MARUTI SUZUKI इंडिया लिमिटेड और टोयोटा स्पोर्ट्स ग्रुप के बीच एक संयुक्त उद्यम कंपनी) द्वारा पेश किया गया गया है. **उपयुक्त ऑफर 31 मई 2025 तक वैध है. वाहन पर काले शीशे का रंग प्रकाश प्रभाव के कारण उत्पन्न हो रहा है. छवियां केवल उदाहरण मात्र हैं. कागज़ पर प्रिंटिंग के कारण कार का रंग भिन्न हो सकता है.

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स : 0141-2373513, बीकानेर कार्यालय : कुम्भाना हाऊस, हनुमान हथ्था, बीकानेर। फोन: 2200660, फैक्स 0151-2527371, उदयपुर कार्यालय: आयड मैं रोड आयड, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रत भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन:2264222,226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908